



## **Адбылася прэзентацыя паштovага праекта «Фердынанд Рушчыц» у «Паштовым салоне»**

На 40-й сесіі Генеральнай канферэнцыі ЮНЕСКА было прынята рашэнне аб уключэнні ў Каляндар памятных дат ЮНЕСКА на 2020 год 150-годдзе з дня нараджэння вядомага мастака, пейзажыста, графіка, тэатральнага дэкаратара і педагога, ураджэнца Беларусі Фердынанда Рушчыца.

На працягу года ў Мінску і на радзіме мастака ў вёсцы Багданава Валожынскага раёна Мінскай вобласці праходзілі святочныя мерапрыемствы, прымеркаваныя да гэтай даты.

Адным з цэнтральных элементаў святкавання юбілею стала афіцыйная цырымонія гашэння паштовай маркі, падрыхтаванай Міністэрствам сувязі і інфарматызацыі Рэспублікі Беларусь і рэспубліканскім унітарным прадпрыемствам паштовай сувязі «Белпошта» ў рамках тэматыкі Рэгіянальнай садружнасці ў галіне сувязі - «Дзеячы мастацтваў».

Прэзентацыя паштovага праекта «Фердынанд Рушчыц» адбылася 5 лістапада 2020 года ў «Паштовым салоне».

У мерапрыемстве ўзялі ўдзел:

Міністр замежных спраў Рэспублікі Беларусь Уладзімір Уладзіміравіч Макей;

Першы намеснік Міністра сувязі і інфарматызацыі Рэспублікі Беларусь Павел Мікалаевіч Ткач;

Намеснік міністра культуры Рэспублікі Беларусь Валерый Іванавіч Грамада.

Першы намеснік Міністра сувязі і інфарматызацыі Рэспублікі Беларусь Павел Мікалаевіч Ткач сардэчна прывітаў гасцей, адзначаючы, што прэзентацыя паштovага праекта праходзіць упершыню ва ўтульным «Паштовым салоне» ў будынку Галоўпаштамта, які літаральна на пачатку кастрычніка быў адкрыты.

Выданне паштovых марак - гэта ўнікальная магчымасць папулярызацыі культурнай спадчыны Беларусі. З 1992 года і па цяперашні час выпушчана ў абарачэнне 1 400 паштovых марак і многія з іх прысвечаны нацыянальнай культуры, архітэктуры, літаратуры, мастацтву.

«Фердынанд Рушчыц шмат падарожнічаў па Беларусі, а паштovая марка, падарожнічаючы па ўсім свеце, будзе дэманстраваць унікальны стыль і творчасць Майстра!», - адзначыў Павел Ткач.

Беларуская пошта падрыхтавала да гэтай падзеі экспазіцыю, якая дэманструе паштovыя выпускі на тэмы, уключаныя ў Каляндар памятных дат ЮНЕСКА.